



હાર્દિકનું પાંચ વિકેટનું પરાક્રમ પાણીમાં, મુંબઈ હાર્યું

લખનઉનો શિલરમાં વિજય: હાર્દિક બેટિંગથી ન જિતાડી શક્યો

લખનઉ: લખનઉ સુપર જાયન્ટ્સ (એલએસજી)એ અહીં હોમ ગ્રાઉન્ડ પર મુંબઈ ઇન્ડિયન્સ (એમઆઇ) સામેના શિલરમાં ૧૨ રનથી વિજય મેળવ્યો હતો. હાર્દિક પંડ્યાના સુકાનમાં એમઆઇની ટીમ ૨૦૪ રનના પડકારરૂપ લક્ષ્યાંક સામે પાંચ વિકેટે ૧૯૧ રન બનાવી શકી હતી. એમઆઇએ મેળવી શકાય એવો લક્ષ્યાંક મુશ્કેલ બનાવી દીધો હતો. મૂળ મુંબઈના અને લખનઉના બોલર સાઈફલની ૧૯મી ઓવર એમઆઇને નહીં હતી. એ ઓવરમાં ફક્ત સાત રન થયા હતા અને આવેશ પાનની ૨૦મી ઓવરમાં એમઆઇએ બાવીસ રન બનાવવાના હતા જે નહોતા બની શક્યા. હાર્દિક (૨૮ આણનમ, ૧૬ બોલ, એક સિક્સર, બે ફોર) સેન્ટનર (બે રન) સાથે આણનમ રહ્યો હતો. હાર્દિક આવેશના ત્રીજા બોલમાં રન દોડવાનો છનકાર કરીને વિચિત્ર નિર્ણય લીધો હતો. આકાશ દીપની ઓવરમાં સૂર્યકુમાર યાદવ (૬૭ રન, ૪૩ બોલ, એક સિક્સર, નવ ફોર) પિચમાં વચ્ચે તિલક સાથે ભેગા થઈ ગયા બાદ રનઆઉટ થતાં બચી ગયો,

પણ પછીથી આવેશ પાનના બોલમાં વિચિત્ર સ્ટાઇલમાં સિક્સર મારવાના પ્રયાસમાં અબ્દુલ સામદને કેચ આપી બેઠો હતો. તિલક વર્મા સાથે તેની ૬૬ રનની ભાગીદારી થઈ હતી. તિલકને તેના પત્નીસમા રને ‘રિટાયર્ડ આઉટ’ કરવામાં આવ્યો હતો અને સેન્ટનરને બેટિંગની તક અપાઈ હતી. રોહિત શર્મા ઘૂંટણની ઈજાને લીધે આ મેચમાં નહોતો રમ્યો. વિલ જેક્સ (પાંચ રન) અને રાયન રિકલ્ટન (૧૦ રન)ની ઓપનિંગ જોડી સાથે રમવામાં નિષ્ફળ રહ્યા બાદ નમન ધીરે (૪૬ રન, ૨૪ બોલ, ત્રણ સિક્સર, ચાર ફોર) ત્રીજા વિકેટ માટે સૂર્યકુમાર યાદવ સાથે ૬૯ રનની ભાગીદારી કરી હતી. લખનઉ માટે બન્ને ઓપનર મિયલ માર્શ (૬૦ રન, ૩૧ બોલ, બે સિક્સર, નવ ફોર) અને એઇઝન માર્કરમ (૫૩ રન, ૩૮ બોલ, ચાર સિક્સર, બે ફોર) ૭૬ રનની ભાગીદારી સાથે આધારસ્તંભ બની ગયા ત્યાં બીજા બાજુ એમઆઇ વતી કેપ્ટન હાર્દિક પંડ્યા (૪-૦-૩૬-૫) એ તરખાટ મચાવ્યો હતો. ■

એમઆઇના કેપ્ટન હાર્દિક પંડ્યાએ ૩૬ રનમાં પાંચ વિકેટ લીધી હતી. તેણે હરીફ સુકાની રિષભ પંતની પણ વિકેટ લીધી હતી. જોકે તેનો એ પર્ફોર્મન્સ એળે ગયો હતો. (બીસીસીઆઈ)



રિષભ પંત ચોથી વાર ફ્લોપ, કેપ્ટને જ કેપ્ટનની વિકેટ લીધી

લખનઉ: અહીં ભારતરત્ન શ્રી અટલ બિહારી વાજપેયી છકાના ક્રિકેટ સ્ટેડિયમમાં ગઈ કાલે લખનઉ સુપર જાયન્ટ્સ (એલએસજી)નો સુકાની રિષભ પંત સતત ચોથી વાર બેટિંગમાં સાફ પર્ફોર્મ કરવામાં નિષ્ફળ ગયો હતો. તે માત્ર બે રનના પોતાના સ્કોર પર મુંબઈ ઇન્ડિયન્સના કેપ્ટન હાર્દિક પંડ્યાના બોલમાં કેચઆઉટ થયો હતો. રિષભ પંતના ચાર મેચના સ્કોર આ મુજબ રહ્યા: દિલ્હી સામે શૂન્ય, હૈદરાબાદ સામે ૧૫, પંજાબ સામે બે અને મુંબઈ સામે બે રન. રિષભ પંત આઉટ થયો ત્યારે લખનઉનો સ્કોર ત્રણ વિકેટે ૧૦૭

રન હતો. ઓપનર મિયલ માર્શ (૬૦ રન, ૩૧ બોલ, બે સિક્સર, નવ ફોર) અને એઇઝન માર્કરમ વચ્ચે ૭૬ રનની ઓપનિંગ પાર્ટનરશિપ થઈ હતી. માર્શની મહત્વની વિકેટ યુવાન સ્પિનર વિશેશ પુથુરે લીધી હતી. પુથુરે પોતે જ તેનો કેચ ઝીલી લીધો હતો. સૌથી ઝેન્જરસ બેટ્સમેન નિકોલસ પૂરન ૧૨ રન બનાવીને હાર્દિકના બોલમાં શોર્ટ ફાઇન લેગ પર દીપક યાદવના હાથમાં કેચ આપી બેઠો હતો. રોહિત શર્મા ઘૂંટણની ઈજાને કારણે આ મેચમાં નથી રમ્યો. ■

શું વાત છે! ધોની પાછો કેપ્ટન બની રહ્યો છે? ક્યારે? શા માટે?

ચેન્નઈ: ૨૦૨૩માં ચેન્નઈ સુપર કિંગ્સ (સીએસકે)ને આઇપીએલનું પાંચમું ટાઇટલ અપાવનાર મહેન્દ્રસિંહ ધોની આજે (શનિવારે) ફરી એક વાર સીએસકેની કેપ્ટન્સી સંભાળતો જોવા મળે તો નવાઈ નહીં પામતા, કારણકે એવો અહેવાલ છે કે સુકાની ઋતુરાજ ગાયકવાડને હાથ પર બોલ વાજ્યો હોવાથી તે શનિવારે દિલ્હી કેપિટલ્સ (ડીસી) સામેની મેચમાં મોટા ભાગે નહીં રમે એટલે તેની ગેરહાજરીમાં સુકાનની જવાબદાર ફરીથી કદાચ માહીને સોંપવામાં આવશે.

આ વાતને પુષ્ટિ મળી શકે એવું કારણ છે છે કે સીએસકેના બેટિંગ-કોચ માઇક હસીએ સંકેત આપ્યો છે કે શનિવારે ડીસી સામેની મેચમાં સીએસકેની ટીમના નેતૃત્વમાં ફેરફાર જોવા મળી શકે.

માઇક હસીના આ નિવેદન પરથી એવી અટકળ થઈ રહી છે કે આ એક મેચ માટે ધોની ફરી કેપ્ટન્સીના



સૂત્રો સંભાળશે. વધુ ખુશીની વાત એ છે કે ધોનીને ચેન્નઈમાં હોમ-કાઉંટ સામે ફરી નેતૃત્વ સંભાળવાની તક મળશે. ગાયકવાડને રવિવારે ગુવાહાટીમાં રાજસ્થાન રોયલ્સ સામેની મેચ દરમ્યાન રાજસ્થાનના પેસ બોલર તુષાર દેશપાંડેનો બોલ વાગતાં હાથ પર ઈજા થઈ હતી. તેની કોણી પર સોજો છે. હસીએ એવું પણ જણાવ્યું હતું કે ‘એક યુવાન વિકેટકીપરને દિલ્હી સામે રમવાનો કદાચ મોકો મળશે.’ ઉલ્લેખનીય છે કે શનિવારે સીએસકેની ટીમમાં ન્યૂ ઝીલેન્ડનો વિકેટકીપિંગ બેટર ડેવોન કોન્ને કદાચ ઋતુરાજ ગાયકવાડનું સ્થાન લેશે. કોન્ને ઓપનિંગમાં રાહુલ ત્રિપાઠી સાથે રમશે અને રચિન રવીન્દ્રને કદાચ ત્રીજા નંબરે મોકલવામાં આવશે. દિલ્હી સામે શનિવારે સીએસકે જેમી ઓર્વર્ટનના સ્થાને કદાચ અંશુલ કમ્બોજને ઇલવનમાં સમાવશે. ■

યશસ્વીએ ડ્રેસિંગ રૂમમાં રહાણેની કિટબેંગને લાત મારી હતી: અહેવાલ

આઈપીએલમાં કરોડો રૂપિયા કમાતો જયસ્વાલ મુંબઈ છોડીને ગોવાની ટીમ સાથે જોડાઈ ગયો

મુંબઈ: ગ્રેમેસ્ટિક ક્રિકેટમાં છ વર્ષ સુધી મુંબઈની ટીમ સાથે જોડાયેલો યશસ્વી જયસ્વાલ અચાનક મુંબઈની ટીમ છોડીને ગોવાની ટીમ સાથે જોડાઈ ગયો એટલે અસંખ્ય ક્રિકેટ પ્રેમીઓને આંચકો તો લાગ્યો જ છે, એ પાછળનું કારણ અત્યાર સુધી બહાર નહોતું આવ્યું. કેટલાક અહેવાલોમાં જણાવવામાં આવ્યું છે કે યશસ્વી મુંબઈની ટીમના કેટલાક સિનિયર ખેલાડીઓથી નારાજ હતો. એક અહેવાલમાં તો ત્યાં સુધી જણાવવામાં આવ્યું છે કે યશસ્વીએ ટીમના કેપ્ટન અજિંક્ય રહાણેની ક્રિકેટ કિટબેંગને લાત મારી હતી.



ઉલ્લેખનીય છે કે યશસ્વીને રાજસ્થાન રોયલ્સનું કેન્ચાઇઝી એક સીઝન રમવાના ૧૮ કરોડ રૂપિયા આપે છે. યશસ્વી બીસીસીઆઈના ‘બી’ કેટેગરીના કોન્ટ્રેક્ટમાં હોવાથી તેને લાખો રૂપિયાનો વાર્ષિક પગાર પણ મળે છે તેમ જ દરેક મેચ રમવાના અલગથી પૈસા પણ મળે છે. એક રિપોર્ટમાં એવું કહેવામાં આવ્યું છે કે યશસ્વીને ગોવાની ટીમની કેપ્ટન્સી ઓફર થઈ છે એટલે તે મુંબઈની ટીમ છોડીને ગોવાની ટીમ સાથે જોડાઈ રહ્યો છે. કહેવાય છે કે યશસ્વી અને રહાણે વચ્ચે ૨૦૨૨ની સાલની દુલીપ ટ્રોફી ફાઇનલના સમયથી ખટરાગ હતો. યશસ્વીએ એ મેચમાં ૨૬૫ રન કર્યા હતા, પરંતુ હરીફ ખેલાડીઓ સામે તે વધુ પડતું સ્વેલિંગ કરી રહ્યો હોવાથી

તેને રહાણેએ મેદાન છોડી જવાનો આદેશ આપ્યો હતો.

એ સમયે એ ઘટનાને હળવી રીતે લેવામાં આવી હતી, પરંતુ એવું મનાય છે કે બંને વચ્ચે ત્યારથી કડવાશ શરૂ થઈ હતી.

કેટલાંક સૂત્રોના જણાવ્યા મુજબ યશસ્વીને મુંબઈના ટીમ મેનેજમેન્ટનો પોતાના પ્રત્યેનો અભિગમ પણ પસંદ નહોતો. યશસ્વીને પોતાના શોર્ટ સિલેકશનની બાબતમાં મુંબઈનું મેનેજમેન્ટ સતતપણે અવલોકન કરતું હતું એ પણ યશસ્વીને ગમતું નહોતું. યશસ્વી અને રહાણે વચ્ચેનું અંતર આ વર્ષે રણજી ટ્રોફીમાં જમ્મુ-કાશ્મીરની મેચ વખતે વધી ગયેલું જોવા મળ્યું હતું. એ મેચમાં મુંબઈનો પરાજય થયો હતો. યશસ્વી એ મેચમાં માત્ર ચાર અને ૨૬ રનનું યોગદાન આપી

શક્યો હતો. પરિણામે કેપ્ટન રહાણે અને કોચ ઓમકાર સાળવીએ યશસ્વીની સમર્પિતતાના અભાવ બદલ તેની ટીકા કરી હતી.

કહેવાય છે કે જમ્મુ-કાશ્મીર સામેના એ પરાજય બાદ ડ્રેસિંગ રૂમમાં ખૂબ ગરમાગરમી થઈ હતી. એ ઉગ્ર ચર્ચા વચ્ચે કહેવાય છે કે યશસ્વીએ રહાણેની ક્રિકેટ કિટબેંગને લાત મારી હતી. મુંબઈના સિલેક્ટર સંજય પાટીલે એ સમયે જણાવ્યું હતું કે મુંબઈને એવા જ ખેલાડીઓની જરૂર છે જેઓ સાફ પર્ફોર્મ કરે અને મુંબઈને મેચો જિતાડી શકે. યશસ્વી અને રહાણે વચ્ચેનું અંતર ૧૦૦ ટકા ક્ષમતાથી રમતું એવું વર્ષોથી મુંબઈ ક્રિકેટનું કલ્ચર રહ્યું છે.

કહેવાય છે કે યશસ્વીને એ ટિપ્પણીઓ માત્ર પોતાના માટે કરવામાં આવી હોય એવું લાગ્યું હતું. ■

નવેમ્બરમાં દિલ્હીમાં ‘પ્રદૂષણની પરાકાષ્ઠા’ છતાં સાઉથ આફ્રિકા સામે રમાશે ટેસ્ટ!

નવી દિલ્હી: આગામી નવેમ્બરમાં ૧૪-૧૮ તારીખ દરમ્યાન પાટનગર દિલ્હીમાં ભારત અને સાઉથ આફ્રિકા વચ્ચેની ટેસ્ટ મેચનું આયોજન કરવામાં આવ્યું છે, પરંતુ એ અરસામાં દિલ્હીમાં હવામાં પ્રદૂષણનું પ્રમાણ સામાન્ય રીતે પરાકાષ્ઠાએ રહેતું હોવા છતાં આ મેચ એ જ સમયે યોજવામાં આવે એના પર ચર્ચા થઈ રહી છે.

જોકે બીસીસીઆઇના સેક્રેટરી ટેવાજિત સૈકિયાએ ક્રિકેટ બોર્ડના આ નિર્ણયની તરફેણ કરતા કહ્યું છે કે ‘અમે આ ટેસ્ટ માટે દિલ્હીનું નામ નક્કી કરવામાં તમામ પરિબળોને ધ્યાનમાં લીધા છે તેમ જ ટેસ્ટ યોજવા સંબંધિત રૅટિશન પોલિસીને પણ લક્ષમાં રાખી છે. અમે સંબંધિત વ્યક્તિઓ સાથે ચર્ચા કરી છે અને પ્રદૂષણની સમસ્યા કંઈ દર વર્ષે નથી હોતી.’

જે સ્થળે ઓર ક્વોલિટી ઇન્ડેક્સ (એક્યૂઆઇ)નું રીડિંગ ૩૦૦થી ઉપર હોય એ સ્થળ વાતાવરણની દૃષ્ટિએ



૨૦૧૭ના ડિસેમ્બરમાં દિલ્હીના મેદાન પર ભારત સામેની ટેસ્ટ દરમ્યાન શ્રીલંકાના ખેલાડીઓ હવાના પ્રદૂષણથી બચવા માસ્ક પહેરીને રમ્યા હતા.

‘ખૂબ જ નબળું’ કહેવાય છે. એક્યૂઆઇનું રીડિંગ ૪૦૦ ઉપર પહોંચી જાય તો એ સ્થળનું હવામાન ‘અત્યંત ખરાબ’ કહેવાય છે. ગયા વર્ષે ૧૮મી નવેમ્બરે દિલ્હીમાં એક્યૂઆઇ ૯૯૯ હતું. આઇક્યૂએર નામની સ્વિસ કંપની હવાની ગુણવત્તા માપવાનું કામ કરે છે. અમેરિકાના એક જાણીતા દૈનિકના અહેવાલ મુજબ આ સ્વિસ કંપનીએ એ દિવસે દિલ્હીમાં એક્યૂઆઇ ૧,૬૦૦ હોવાનું જણાવ્યું હતું. એ સ્થિતિમાં દિલ્હી

શહેરમાં લોકડાઉન જેવી સ્થિતિ સર્જાઈ હતી. લોકોને ઇમરજન્સી હોય તો જ ઘરની બહાર નીકળવાની સલાહ અપાઈ હતી. સ્કૂલો બંધ રખાઈ હતી અને માર્ગો પર કોઈ પણ પ્રકારની પ્રવૃત્તિ નહોતી જોવા મળી.

૨૦૧૬માં બે રણજી મેચ દિલ્હીમાં હવામાંના હા હવારના પ્રદૂષણને કારણે રદ કરાઈ હતી, કારણકે ત્યારે કેટલાક ખેલાડીઓને માથામાં દુખાવો થયો હતો અને પેટમાં બળતરા પણ થઈ હતી.

ડિસેમ્બર, ૨૦૧૭માં દિલ્હીની ટેસ્ટ દરમ્યાન શ્રીલંકાના અમુક ખેલાડીઓ માસ્ક પહેરીને રમ્યા હતા. ૨૦૧૯ના નવેમ્બરમાં બે બાંગ્લાદેશી ખેલાડીઓને વન-ડે દરમ્યાન મેદાન પર ઊલટી થઈ હતી. ૨૦૨૩ના વન-ડે વર્લ્ડ કપ વખતે બાંગ્લાદેશ-શ્રીલંકાની મેચ પહેલાં બાંગ્લાદેશની ટીમે હવાના પ્રદૂષણને કારણે પ્રેક્ટિસ સત્ર રદ કર્યું હતું.

દરમ્યાન દિલ્હી ક્રિકેટ એસોસિયેશનના સેક્રેટરી અશોક શર્માનું કહેવું છે કે ‘નવેમ્બરમાં ખેલાડીઓ ટેસ્ટ મેચ રમવા આવશે ત્યારે અમે તેમની સાવચેતી માટેના તમામ જરૂરી પગલાં લઈશું.’

ઉલ્લેખનીય છે કે ભારતમાં આંતરરાષ્ટ્રીય સિરીઝની શરૂઆત ઓક્ટોબરમાં વેસ્ટ ઇન્ડિઝ સામેની શ્રેણીથી થશે જેમાં પહેલાં અમદાવાદમાં અને પછી કોલકાતામાં ટેસ્ટ મેચ રમાશે. ■

પાકિસ્તાની ક્રિકેટરોને દાઝ્યા પર ડામ, હારની હારમાળા વચ્ચે દંડના પ્રહારો

કરાચી: વન-ડેની ચેમ્પિયન્સ ટ્રોફીમાં યજમાન હોવા છતાં ભારત સામેના દુબઈના પરાજયની સાથે ટૂર્નામેન્ટની બહાર ફેંકાતાં પાકિસ્તાનનું નાક કપાઈ ગયું ત્યાર બાદ હવે ન્યૂ ઝીલેન્ડ સામે એની હારમાળા શરૂ થઈ છે અને અધૂરામાં પૂરું, મેચ-રેફરી જેફ ક્રોએ પાકિસ્તાની ટીમના દરેક ખેલાડીને સ્લો ઓવર-રેટના ક્રિકેટલક્ષી ગુના બદલ કુલ ૧૫ ટકા મેચ ફીનો દંડ ફટકાર્યો છે. બુધવારે મોહમ્મદ રિઝવાનના સુકાનમાં પાકિસ્તાનની ટીમ ન્યૂ ઝીલેન્ડ સામે સિરીઝની બીજી વન-ડે હારી ગઈ હતી એ સાથે કિવીઓએ ટી-૨૦ પછી વન-ડે શ્રેણી પણ જીતી લીધી છે. ૨૯મી માર્ચની વન-ડેમાં રિઝવાન પોતાના બોલસં પાસે નિર્ધારિત સમયમાં ઓવર પૂરી નહોતો કરાવી શક્યો જેને પગલે ટીમના દરેક ખેલાડીની ૧૦ ટકા મેચ ફી કાપી લેવાઈ હતી. બુધવારની મેચમાં પણ એનું પુનરાવર્તન થયું જેને લીધે પ્રત્યેક ખેલાડીની પાંચ ટકા મેચ ફી કપાઈ ગઈ હતી. ક્રોએ બદલાયું, કેપ્ટન બદલાયો, સ્થળ બદલાયા અને હવામાન સહિતની સ્થિતિ પણ બદલાઈ એમ છતાં પાકિસ્તાની ક્રિકેટરોના પર્ફોર્મન્સમાં કોઈ જ ફેરફાર ન થયો અને તેઓ પરાજિત જ થતા રહ્યા છે.

ચેમ્પિયન્સ ટ્રોફીમાં મોહમ્મદ રિઝવાનના સુકાનમાં પાકિસ્તાનની ટીમ બેહાલ થઈ ત્યાર બાદ ન્યૂ ઝીલેન્ડના પ્રવાસમાં સલમાન આગાના કેપ્ટન્સીમાં પાકિસ્તાની ટીમ ટી-૨૦ શ્રેણીમાં ૧-૪થી હારી ગઈ હતી. હવે ફરી રિઝવાન કેપ્ટન છે અને ત્રણ મેચની વન-ડે સિરીઝમાં પાકિસ્તાનીઓ ૦-૨થી પાછળ છે અને શનિવારની છેલ્લી મેચ પણ હારશે એટલે તેમનો આ શ્રેણીમાં સફાયો થઈ જશે. એકંદરે પાકિસ્તાન છેલ્લી કુલ ૧૦ મેચ (પાંચ વન-ડે, પાંચ ટી-૨૦)માંથી આઠ મેચ હાર્યું છે, એક મેચ જીત્યું છે અને એક મેચ અનિર્ણીત રહી છે. ■



બૉલ્ટ, સેન્ટનર જેવા મુખ્ય ખેલાડીઓ આઈપીએલમાં

પાકિસ્તાનીઓને કિવીઓએ એવું દર્દ આપ્યું છે જે તેઓ દાયકાઓ સુધી નહીં ભૂલે. ન્યૂ ઝીલેન્ડના ઘણા મુખ્ય ખેલાડીઓ જેમ કે ટ્રેન્ટ બૉલ્ટ, મિયલ સેન્ટનર, રચિન રવીન્દ્ર, યેન ક્લિવિસ વગેરે હાલમાં ભારતની આઇપીએલમાં રમી રહ્યા છે ત્યારે કિવીઓની ‘બી’ ગ્રેડની ટીમ સામે પણ પાકિસ્તાને કુલ સાતમાંથી છ મેચમાં પરાજય જોયો છે.

વર્તમાન વન-ડે શ્રેણીમાં શું બન્યું?

બ્રેસવેલની કેપ્ટન્સીમાં ન્યૂ ઝીલેન્ડે વન-ડે સિરીઝમાં ૨-૦થી વિજયી સરસાઈ મેળવી લીધી છે. ૨૯મી માર્ચે નંપિયરમાં કિવીઓએ પાકિસ્તાનને પ્રથમ વન-ડેમાં માર્ક ચેપ્મેનના ૧૩૨ રન તથા નેથન સ્મિથની ચાર વિકેટની મદદથી ૭૩ રનથી હરાવ્યું હતું. બુધવારે હેમિલ્ટનની બીજી વન-ડેમાં ન્યૂ ઝીલેન્ડનો મિયલ હેયના આણનમ ૯૯ રનની મદદથી તેમ જ બેન સીયર્સની પાંચ અને જેકબ ડફીની ત્રણ વિકેટ સાથે પાકિસ્તાનનો ૮૪ રનથી પરાભવ થયો હતો. હવે શનિવારે અંતિમ વન-ડે રમાશે. આ વન-ડે સિરીઝમાં કિવી બેટ્સમેન અને બોલર મોખરે છે. માર્ક ચેપ્મેન ૧૩૨ રન સાથે નંબર-વન છે, જ્યારે બેન સીયર્સ અને ડફી પાંચ-પાંચ વિકેટ સાથે અવ્વલ છે.

ટી-૨૦ સિરીઝમાં

એકમાત્ર જીત મેળવી પાકિસ્તાને ન્યૂ ઝીલેન્ડની ધરતી પર ટી-૨૦ સિરીઝથી શરૂઆત કરી હતી જેમાં સલમાન આગાના સુકાનમાં પાકિસ્તાનીઓ ફક્ત એક મેચ જીત્યા હતા. જોકે એ મેચની પહેલાંની બે અને પછીની બે મેચ જીતીને ન્યૂ ઝીલેન્ડે ૪-૧થી શ્રેણી જીતી લીધી હતી. જેમાં ઓપનર ટિમ સીફર્ટ મેન ઓફ ધ સિરીઝ બન્યો હતો. તેણે આખી શ્રેણીમાં હાઇઅન ૨૪૯ રન કર્યા હતા. ડફી ૧૩ વિકેટ સાથે મોખરે હતો.